



**ПОСТАНОВЛЕНИЕ**

2015 ел, 3 декабрь

**КАРАР**

№ 913

г. Казань

Татарстан Республикасы территория-  
сендә янгынга каршы махсус режим  
кертү турында

Яңа ел бәйрәме чараларының, гражданнар гомере һәм сәламәтлегенә, физик һәм юридик затлар мөлкәтенә, дәүләт мөлкәтенә яки муниципаль мөлкәтнең ян-гың куркынычсызлыгын тәмин итү максатларында, «Янгың куркынычсызлыгы ту-рында» 1994 ел, 21 декабрь, ФЗ-69 нчы Федераль законның 30 статьясы һәм «Янгың куркынычсызлыгы турында» 1993 ел, 18 май, 1866-XXII Татарстан Республикасы Законының 25 статьясы нигезендә, Татарстан Республикасы Министрлар Кабинеты **КАРАР БИРӘ:**

1. Түбәндәгеләрне билгеләргә:

2015 елның 15 декабреннән 2016 елның 10 гыйнварына кадәр Татарстан Рес-публикасы территориясендә янгынга каршы махсус режим;

янгынга каршы махсус режим гамәлдә булган чорда түбәндәге чикләрдә урнашкан территорияләрдә 1-3 класслы куркынычы булган пиротехник эшләнмәләрдән (Бенгалия утлары һәм шапылдаткычлардан тыш) файдалануны тыю: сәнәгать, транспорт инфраструктурасы (автомобиль юлларыннан тыш), ягу-лык-энергетика комплексы (шул исәптән линияле) объектлары чикләреннән 500 метр;

торақ-коммуналь хужалык, авыл хужалыгы объектлары, халык күп була тор-ган объектлар, автомобиль юллары чикләреннән 50 метр.

2. Янгынга каршы махсус режим гамәлдә булган чорда яннарында пиротехник эшләнмәләрдән файдалану тыелган объектлар исемлеген (карарга теркәлә) расларга.

Жирле үзидарә органнарына әлеге карар белән расланган исемлеккә кертелмәгән өстәмә объектларны билгеләргә тәкъдим итәргә.

3. Татарстан Республикасы Яшьләр эшләре һәм спорт министрлыгына, Татарстан Республикасы Мәгариф һәм фән министрлыгына, Татарстан Республикасы Мәдәният министрлыгына, Татарстан Республикасы Хезмәт, халыкны эш белән тәмин итү һәм социаль яклау министрлыгына, Татарстан Республикасы Сәламәтлек саклау министрлыгына:

ведомство буйсынуындагы учреждениеләрдә Яңа ел бәйрәме чараларын әзерләгән һәм үткәргән чорда янғын куркынычсызлыгын тәмин итү чаралары комплексын гамәлгә ашырырга;

Яңа ел бәйрәме чараларын үткәрү урыннарын Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалар салган зыяннарны бетерү министрлыгының Татарстан Республикасы буенча баш идарәсе белән килештерергә;

Яңа ел бәйрәме чараларын үткәрү өчен җаваплы вазыйфаи затларны янғын сүндерү-техник минимум программалары буенча уку туны оештырырга;

Яңа ел бәйрәме чараларын үткәргән чорда кизү торучы персонал санын арттырырга;

ведомство буйсынуындагы учреждениеләрнең ябык урыннарында ут чыгара торган пиротехник эшләнмәләре саклауга һәм куллануга юл куймаска.

4. Татарстан Республикасының Гражданнар оборонасы эшләре һәм гадәттән тыш хәлләр министрлыгына:

2015 елның 15 декабренә кадәр Яңа ел бәйрәме көннәрендә янғын куркынычсызлыгы чараларын үтәү буенча белешмәлек эшләргә;

Яңа ел бәйрәме көннәрендә янғын куркынычсызлыгы таләпләрен үтәү турында халыкка мәгълүмат бирүне оештырырга.

5. Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалар салган зыяннарны бетерү министрлыгының Татарстан Республикасы буенча баш идарәсенә түбәндәгеләрне тәкъдим итәргә:

Яңа ел һәм Раштуа бәйрәмнәре чараларын үткәрү урыннарын исәпкә алуны;

балалар катнаша торган Яңа ел тамашаларын үткәрү объектларының һәм урыннарының янғынга каршы торышына тикшерүләр үткәрүне;

пиротехник эшләнмәләре саклау һәм сату урыннарында янғын куркынычсызлыгы таләпләре үтәлешенә тикшерүләр үткәрүне;

балаларның ял итү объектларында (туристлык һәм спорт базаларында, ял йортларында, шифаханәләрдә, пансионатларда, ел әйләнәсе эшли торган савыктыру лагерьларында һ.б.) янғын куркынычсызлыгы таләпләрен үтәүгә тикшерүләр үткәрүне;

бәйрәм чаралары үткәрү объектларының хезмәт күрсәтүче персоналына янғын куркынычсызлыгы чаралары турында инструктажлар һәм янғын чыккан очракта эш итү күнекмәләренә өйрәнүләр үткәрүне;

бәйрәм чаралары үткәрелгән объектларның янғын сүндерү планнарына һәм карточкаларына төзәтмәләр кертүне, шулай ук әлеге объектларда янғынга каршы су чыганакларын тикшерүне оештыруны;

пиротехник эшләнмәләре аларны сату өчен билгеләнмәгән урыннарда, шулай ук Россия Федерациясе законнарында билгеләнгән тиешле сертификатлары (яраклылык турындагы декларацияләре) булмаган продукция сатуны ачыклау һәм туктату буенча рейдлар оештыруны һәм аларны полиция хезмәткәрләре белән бергәләп үткәрүне.

6. Татарстан Республикасының муниципаль берәмлекләре һәм шәһәр округлары башлыкларына түбәндәгеләрне тәкъдим итәргә:

Россия Федерациясе Хөкүмәтенә «Пиротехник эшләнмәләре таратканда һәм кулланганда янғын куркынычсызлыгы таләпләрен раслау турында» 2009 ел, 22 декабрь, 1052 нче карары белән расланган Пиротехник эшләнмәләре таратканда

һәм кулланганда янғын куркынычсызлыгы таләпләренәң тайпылышсыз үтәлүен тәмин итүне;

халык, юридик затлар (шул исәптән пиротехник эшләнмәләренә ваклап сатуны гамәлгә ашыручы) арасында бу карар нигезләмәләрен, шулай ук пиротехник эшләнмәләренә таратканда һәм кулланганда янғын куркынычсызлыгы таләпләрен үтәү өлешендә аңлату эшен үткәрүне оештыруны;

2015 елның 10 декабренә кадәр гадәттән тыш хәлләренә кисәтү һәм бетерү һәм янғын куркынычсызлыгын тәмин итү буенча комиссияләр утырышларында Яңа ел бәйрәме чаралары үткәрелә торган урыннарда янғын куркынычсызлыгы торышы мәсьәләләрен карауны;

ирекле һәм муниципаль янғыннан саклау хезмәте әгъзаларының янғын сүндерү техникасы белән тәүлек бую кизүен оештыру чаралары комплексын гамәлгә ашыруны;

оператив хезмәтләренәң һәм оешмаларның Яңа ел бәйрәме чараларына һәм түбән температуралы чорга әзерлеге турындагы мәсьәләләренә тикшерүне;

тышкы янғынга каршы су белән тәмин итү чыганаclarыннан су алу өчен шартлар тудыру чаралары комплексын гамәлгә ашыруны, шул исәптән төзек булмаган су чыганаclarын ремонтлауны, су алу башняларын елның кышкы чорында су алу жайланмалары, табигый сулыкларны катмый торган бәкеләр белән жиһазландыруны, су чыганаclarына керү юлларын кардан чистартуны оештыруны;

янғынга каршы су белән тәмин итү чыганаclarы янында шәхси автотранспорт куеп торырга ярамау турында халыкка мәгълүмат житкерүне, кирәк булганда янғын сүндерү автомобильләренә су белән тәмин итү чыганаclarына керергә комачаулый торган автотранспортны эвакуацияләүне оештыруны;

Россия Федерациясе Гражданнар оборонасы эшләре, гадәттән тыш хәлләр һәм табигый бәла-казалар салган зыяннарны бетерү министрлыгының Татарстан Республикасы буенча баш идарәсенә караган күзәтчелек эшчәнлеге территориаль органнары һәм Татарстан Республикасы буенча Эчке эшләр министрлыгы белән килештереп, пиротехник эшләнмәләренә сату урыннарында куркынычсызлыкны тәмин итү буенча чаралар күрүне;

пиротехник эшләнмәләренә саклау һәм сату шартларын мониторинглау буенча комиссияләр төзүне;

урамнардагы чыршыларны бизәү өчен сертификатлы электр гирляндаclarыннан файдалануны;

пиротехник эшләнмәләрдән файдаланганда куркынычсызлык таләпләрен үтәү чаралары турында халыкка мәгълүмат житкерү эшен оештыруны;

янғынга бәйле хәлләр катлауланган очракта, тиешле территорияләрдә пиротехник эшләнмәләренә куллануны тыюны;

2015 елның 15 декабренә кадәр һәр торак пунктта янғын сүндерүнең беренчел чаралары белән тәмин ителгән пиротехник эшләнмәләренә куллану урыннарын билгеләүне, алардан файдалануны, шул исәптән «Төнлә гражданнарның тынычлыгын һәм тынлыкны саклау турында» 2010 ел, 12 гыйнвар, ТРЗ-3 нче Татарстан Республикасы Законы нигезләмәләре үтәлешен тикшерүдә тотуны тәмин итүне һәм бу турыда халыкка хәбәр итүне;

2016 елның 2 гыйнварыннан 15 гыйнварына кадәрге чорда торак йортларда гражданнар белән профилактика әңгәмәләре үткәрүне оештыру максаты белән, Янғынга каршы дәүләт хезмәте хезмәткәрләре, ирекле янғыннан саклау хезмәте әгъзалары, полиция, торак-коммуналь инспекция хезмәткәрләре, халыкны социаль

яклау идарэләре (бүлекләре) хезмәткәрләре арасыннан профилактика төркемнәрен оештыруны һәм шул ук вакытта күпбалалы гаиләләр, ялгыз карт һәм имин булмаган гражданныр яшәгән урыннарға аеруча игътибар бирүне.

7. Түбәндәгеләрне тәкъдим итәргә:

пиротехник эшләнмәләренә житештерү, саклау һәм сату белән шөгыльләнүче юридик затларға, шәхси эшмәкәрләргә Россия Федерациясә Хөкүмәтенә «Пиротехник эшләнмәләренә таратканда һәм кулланганда янғын куркынычсызлыгы таләпләрен раслау турында» 2009 ел, 22 декабрь, 1052 нче карары һәм Таможня берлеге комиссиясенә «Пиротехник эшләнмәләр куркынычсызлыгы турында» Таможня берлеге техник регламентын кабул итү хакында» 2011 ел, 16 август, 770 нче карары үтәләшен тәмин итүне;

автомобильләргә ягулык салу станцияләрен һәм комплексларын эксплуатацияләүче юридик затларға һәм шәхси эшмәкәрләргә алда әйтелгән объектлар территорияләрен һәм биналарын бизәгәндә шартлаудан таләп ителә торган дәрәжәдә якланмаган электр гирляндаларынан һәм башка иллюминациядән файдалануга юл куймауны;

Татарстан Республикасы территориясендә күпләп һәм ваклап сатуны гамәлгә ашыручы оешмалар житәкчеләренә законнарда билгеләнгән тиешле сертификатлары (яраклылык декларацияләре) булмаган пиротехник эшләнмәләренә һәм электр гирляндалары, шулай ук аларға тутырылган техник документларда әйберләренә янып китү үзенчәлекләре һәм алар белән эш иткәндә янғын куркынычсызлыгы чаралары күрсәтелмәгән Яңа ел уенчыклары, ясалма чыршылар сатуға юл куймау чараларын күрүне;

үз балансларында тышкы янғынга каршы су белән тәмин итү чыганақлары булган предприятиеләр һәм оешмалар житәкчеләренә аларны төзек хәлдә тотуга юнәлдерелгән чаралар күрүне, шул исәптән янғын сүндерү автомобильләренә су чыганақларына керә алу мөмкинлеген тәмин итүне, шулай ук су чыганақларын кардан һәм боздан үз вакытында чистартып торуны;

гражданнырға кичектергесез оператив хезмәтләренә «112», «01», «02» телефоннары буенча, шулай ук башка мөмкин булган ысуллар белән пиротехник эшләнмәләренә санкциядән башка куллану очрақлары турында дөүләт хакимияте органнарына һәм жирле үзидарә органнарына хәбәр итүне.

8. Республика «Татмедиа» матбугат һәм массакүләм коммуникацияләр агентлыгына Яңа ел бәйрәмнәрендә янғын куркынычсызлыгы таләпләрен үтәү чаралары турында халыкка мәгълүмат бирүне тәмин итүне.

9. Бу карарның үтәләшен тикшерүдә тотуны Татарстан Республикасы Гражданныр обороны эшләре һәм гадәттән тыш хәлләр министрлыгына йөкләргә.

Татарстан Республикасы  
Премьер-министры

И.Ш.Халиков

Янгынга каршы махсус режим гамәлдә булган чорда  
яннарында пиротехник эшләнмәләрдән файдалану тыелган объектлар  
исемлеге

1. Сәнәгать объектлары:

химик объектлар һәм производстволар:

металлургия, машина төзелеше һәм металл эшкәртү объектлары һәм произ-  
водстволары;

руда һәм руда булмаган казылмалар чыгару оешмалары;

төзелеш сәнәгате оешмалары;

агач эшкәртү оешмалары;

туку сәнәгать объектлары һәм жинел сәнәгать предприятиеләре;

хайваннар продуктларын эшкәртү оешмалары;

азык-төлек продуктларын һәм тәмләткеч матдәләр эшкәртү буенча сәнәгать  
объектлары һәм предприятиеләре;

минераль ягулык яндырганда электр һәм жылылык энергиясен житештерү  
оешмалары;

микробиология сәнәгате оешмалары.

2. Транспорт инфраструктурасы объектлары:

вокзаллар, метрополитен, елга портлары, аэродромнар, аэропортлар, элемтә  
системасы, транспорт чаралары хәрәкәте навигациясе һәм алар белән идарә итү  
объектлары.

3. Ягулык-энергетика комплексы объектлары:

электр энергетикасы, нефть чыгару, нефть эшкәртү, нефть химиясе, газ, күмер,  
сланец һәм торф сәнәгате объектлары, шулай ук нефть продуктлары белән тәэмин  
итү, жылылык белән тәэмин итү һәм газ белән тәэмин итү объектлары.

4. Ягулык-энергетика комплексы линия объектлары:

электр челтәрләре, магистраль газүткәргечләр, нефть үткәргечләр һәм нефть  
продуктлары үткәргечләр.

5. Торак-коммуналь хужалык объектлары:

торак фонды, кунакханәләр, тулай тораклар, торак-коммуналь хужалык  
объектларын ремонтлау һәм техник хезмәт күрсәтү өчен каралган оешмалар,  
халыкны газ, жылылык һәм электр белән тәэмин итү объектлары.

6. Авыл хужалыгы объектлары:

хайваннар тоткан хужалыклар (дунгыз абзарлары, сыер абзарлары, хайваннар  
үстерү урыннары, ат абзарлары, жәнлек фермалары);

кошчылык фермалары;

теплица һәм парник хужалыклары;

жиләк-жимешләр, яшелчәләр, бәрәңге, ашлык саклау урыннары;  
ит, сөт эшкәртү предприятиеләре һәм цехлары, икмәк һәм икмәк-күмәч  
ризыклары производствосы;

агулы химикатлар һәм минераль ашламалар саклау складлары;

орлыклар эшкәртү һәм агулау предприятиеләре;

сыекландырылган аммиак складлары;

мал азыклары эзерләү цехлары, азык-төлек калдыкларын куллануны кертәп;

йөк автомобильләрен һәм авыл хужалыгы техникасын ремонтлау, технологик  
хезмәт күрсәтү һәм саклау гаражлары һәм парклары;

материаллар складлары.

7. Халык күп була торган объектлар:

дәүләт хакимияте органнары һәм жирле үзидарә органнарының административ  
биналары, мәдәният, спорт, мәгариф, социаль хезмәт күрсәтү, сәламәтлек саклау,  
жәмәгать туклануы объектлары, сәүдә-күнел ачу һәм офис үзәкләре.

---